

## ૩૭. શ્રી નામરત્નાખ્ય સ્તોત્રમ્ (અર્થ સાથે)

અનુષ્ટુપ્ - છંદ

યન્નામાર્કોદયાત્ પાપ-ધ્વાન્ત રાશિઃ પ્ર શામ્યતિ ।

વિક સન્તિ હૃદબ્જાનિ, તન્ના માનિ સદા શ્રયે ॥૧॥

જેમના નામરૂપી સૂર્યના ઉદયથી એટલે નામ લેવાથી પાપરૂપ અંધકારનો સમૂહ નાશ પામે છે અને હૃદયરૂપી કમલો ખીલે છે એવા શ્રી ગુસાંઈજી (શ્રીવિઠ્ઠલનાથજી-શ્રીપ્રભુચરણ) ના નામનો હું સદા આશ્રય કરું છું. (શરણે જાઉં છું.) (૧)

આનુષ્ટભ મિહચ્છંદ, ઋષિરગ્નિકુમારજઃ ।

સર્વશક્તિ સમા યુક્તો, દેવઃ શ્રી વલ્લભાત્મજઃ ॥૨॥

વિનિયોગઃ સમ સ્તેષ્ટ-સિદ્ધ્યર્થે વિનિ રૂપિતઃ ॥૨ ૧/૨॥

આ નામના સ્તોત્રનો છંદ અનુષ્ટુપ્ છે. શ્રી અગ્નિકુમાર-શ્રીમહાપ્રભુજીના પુત્ર-શ્રી ગુસાંઈજીના પુત્ર શ્રી રઘુનાથજી ઋષિ છે. સર્વ શક્તિવાળા શ્રી વલ્લભ-નંદન, શ્રી ગુસાંઈજી આ સ્તોત્રના દેવ છે. (૨) ભક્તોના સર્વ પ્રકારના મનોરથ સિદ્ધ કરવામાં આ સ્તોત્રનો ઉપયોગ છે. (૨ ૧/૨)

શ્રી વિઠ્ઠલઃ કૃપા સિંધુ-ભક્તવશ્યોતિ સુંદરઃ ॥૩॥

- (૧) ભગવદ્ સ્વરૂપ અને ભગવદ્ ભક્તિના જ્ઞાન વગરનાને કર્મ, જ્ઞાન અને ભક્તિ વગેરેથી સર્વ ભક્તોનો સ્વીકાર કરનારા શ્રી વિઠ્ઠલ (૨) કૃપાના સાગર (૩) ભક્તોને વશ કરવાને યોગ્ય અથવા ભક્તોને વશ (૪) અત્યંત સુંદર શ્રી ગુસાંઈજી. (૩)

कृष्णालालारसावष्टः श्रीमान् वल्लभमनदनः ।

दुर्दृश्यो भवक्तसंदृश्यो भक्तिगभ्यो भयापहः ।

(૫) શ્રી કૃષ્ણની લીલારસથી ભરપૂર (૬) શ્રી-શોભા યુક્ત (૭) શ્રી વલ્લભ-શ્રી મહાપ્રભુજીના પુત્ર રૂપે પ્રકટ થઈ સકલ મનોરથ સિદ્ધ કરી આનંદ આપનાર (૮) ભક્ત વગર બીજા મનુષ્યને દુઃખથી પણ દર્શન ન થઈ શકે એવા (૯) ભક્તોથી સારી રીતે-પ્રયાસ વગર દર્શન કરી શકાય એવા (૧૦) ભક્તિથી જ જાણી શકાય એવા (૧૧) ભક્તોના કાલ વગેરેથી થતા સર્વ પ્રકારના ભયને દૂર કરનારા શ્રી ગુસાંઈજી. (૪)

અનન્ય ભક્તહૃદયો, દીનાનાથૈકસંશ્રયઃ ।

રાજીવ લોચનો રાસ-લીલા રસ મહોદધિઃ ॥૫॥

(૧૨) ભગવાન વગર બીજાને નહિ ભજનારા અનન્ય ભક્તો જેમનું હૃદય છે એવા (૧૩) દીનતાવાળા અને અન્યાશ્રય નહિ કરનારા ભક્તોના એક આશ્રયરૂપ (૧૪) કમલની સમાન નેત્રવાળા (૧૫) રાસલીલાના રસના મહાન સમુદ્રરૂપ.

(૫)

ધર્મસેતુર્ભક્તિ સેતુઃ, સુખસેવ્યો વ્રજેશ્વરઃ ।

ભક્તશોકા પહઃ શાંતઃ, સર્વજઃ સર્વકામદઃ ॥૬॥



(૧૬) ધર્મ-અર્થ-કામ અને મોક્ષ આ ચાર પુરુષાર્થોના પાલક અર્થાત્ રક્ષણ કરનારા  
 (૧૭) પુષ્ટિમાર્ગીય ભક્તિના પાલક એટલે ભક્તિ પ્રાપ્ત કરવામાં સાધનરૂપ  
 (૧૮] ભક્તોથી સુખપૂર્વક સેવા કરી શકાય એવા (૧૯) વ્રજના ઈશ્વર (૨૦)  
 ભક્તોના શોક-આર્તિને દૂર કરનારા (૨૧) ક્રોધ વગેરેથી રહિત શાન્ત સ્વરૂપ  
 (૨૨) સર્વજ્ઞ એટલે અંદરની અને બહારની સર્વ વાત જાણનારા (૨૩) ભક્તોને  
 સર્વ ઈચ્છિત અર્થો આપનારા. (૬)

રુક્મિણીરમણ: શ્રીશો, ભક્ત રત્ન પરીક્ષક: ।

ભક્તરક્ષૌકદક્ષ: શ્રી-કૃષ્ણ ભક્તિ પ્રવર્તક: ॥૭॥

(૨૪) શ્રી રુક્મિણીજીને સ્વરૂપાનન્દનું દાન કરનારા (૨૫) શ્રી પદ્માવતીજીના  
 નાથ (૨૬) શ્રી સર્વાત્મભાવવાળા રત્ન જેવા ભક્તોના પરીક્ષક (૨૭) ભક્તની  
 રક્ષા કરવામાં જ કુશલ (૨૮) શ્રી કૃષ્ણની સર્વાત્મભાવવાળી ભક્તિને પ્રવર્તાવનારા  
 શ્રીગુસાંઈજી. (૭)

મહાસુર તિરસ્કર્તા, સર્વશાસ્ત્ર વિદગ્રણી: ।

કર્મજાડયભિદુષ્ણાંશુ - ભક્તનેત્રસુધાકર: ॥૮॥

(૨૯) ભક્તિ માર્ગનો વિરોધ કરનારા મહા આસુરી જીવોનો તિરસ્કાર કરનારા  
 (૩૦) સર્વશાસ્ત્રના જાણનારા વિદ્વાન પુરુષોથી અધિક જ્ઞાનવાળા (૩૧) કર્મ  
 વગેરે માર્ગોની જડતા દૂર કરનારા સૂર્યરૂપ (૩૨) ભક્તોના નેત્રને સ્વરૂપામૃતનું

દાન કરી તાપ દૂર કરનાર ચંદ્રરૂપ શ્રી ગુસાંઈજી (૮)

મહાલક્ષ્મી ગર્ભરત્નં, કૃષ્ણ વર્ત્મ સમુદ્ભવઃ ।

ભક્ત ચિંતામણિભક્તિ-કલ્પદ્રુમ નવાંકુરઃ ॥૯॥

(૩૩) શ્રી મહાલક્ષ્મીજી માતાજીના ગર્ભથી પ્રકટ થયેલ રત્નરૂપ (૩૪) શ્રીકૃષ્ણ સંબંધીનો માર્ગ-પુષ્ટિમાર્ગનું સુંદર પ્રાકટય કરનારા (૩૫) ભક્તોના મનોરથો પૂર્ણ કરનારા ચિંતામણિ સ્વરૂપ (૩૬) ભક્તિરૂપી કલ્પ વૃક્ષના નવીન અંકુર જેવા. (૯)

શ્રી ગોકુલકૃતાવાસઃ, કાલિંદીપુલિનપ્રિયઃ ।

ગોવર્ધના ગમરતઃ, પ્રિય વૃંદાવના ચલઃ ॥૧૦॥

(૩૭) શ્રી લક્ષ્મીજી સહિત અથવા શોભાવાળા શ્રીગોકુલમાં સારી રીતે વાસ કરનારા (૩૮) શ્રી યમુનાજીનું તટ જેમને બહુ જ પ્રિય છે એવા (૩૯) શ્રી ગોવર્ધન-ગિરિરાજમાં આવવાને બહુ જ ઉત્સુક છે એવા (૪૦) વૃંદાવન અને શ્રી ગોવર્ધન જેમને પ્રિય છે એવા અથવા પ્રિય વૃંદાવનમાં અચલ વાસ કરનારા શ્રી ગુસાંઈજી. (૧૦)

ગોવર્ધનાદ્રિમખકૃન્-મહેન્દ્રમદભિત્ પ્રિયઃ ।

કૃષ્ણલીલૈકસર્વસ્વઃ, શ્રી ભાગવત ભાવવિત્ ॥૧૧॥



(૪૧) શ્રી ગોવર્ધન-ગીરરાજ સબધી ગોસવનામના યજ્ઞન કરનારા (૪૨) દેવાના રાજા મહેન્દ્રના ત્રણે લોકના અધિપતિપણાના મદને તોડનારા શ્રીકૃષ્ણ જેમને પ્રિય છે એવા અથવા શ્રીકૃષ્ણને જેઓ પ્રિય છે એવા (૪૩) શ્રીકૃષ્ણની લીલા જ આપનું સર્વસ્વ છે એવા (૪૪) શ્રી ભાગવતના ભાવને જાણનારા શ્રી વિઠ્ઠલનાથજી. (૧૧)

પિતૃ પ્રવર્તિત પથ-પ્રચાર સુ વિચારકઃ ।

વ્રજેશ્વરપ્રીતિ કર્તા, તન્નિમંત્રણ ભોજકઃ ॥૧૨॥

(૪૫) પિતૃચરણ શ્રી મહાપ્રભુજીએ પ્રવર્તવિલ માર્ગનો પ્રચાર કરવાને બહુ જ સારી રીતે વિચાર કરનારા (૪૬) વ્રજના ઈશ્વર શ્રીકૃષ્ણમાં સર્વાત્મ ભાવરૂપ પ્રીતિ એટલે ભક્તિ કરનારા અથવા કરાવનારા (૪૭) શ્રી કૃષ્ણને આપશ્રીએ નિમંત્રણ કર્યું કે આપ મારા ભક્તોને ઘેર સર્વ અંગીકાર કરો. આ પ્રાર્થનાથી ભગવાનને આપ આરોગાવે છે. (૧૨)

બાલ લીલાદિસુપ્રીતો, ગોપીસંબંધિસત્કથઃ ।

અતિ ગંભીરતાત્પર્યઃ, કથનીય ગુણાકરઃ ॥૧૩॥

(૪૮) પ્રભુની બાલ લીલા-પૌગણ્ડ લીલા અને કીશોર લીલા આ ત્રણે લીલામાં

બહુ જ પ્રેમવાળા (૪૯) ગોપીજનો સંબંધી સુંદર કથાને કહેનારા (૫૦) આપશ્રીનું  
તાત્પર્ય એટલે અભિપ્રાય ભક્ત વિના અન્ય ન સમજી શકે એવો બહુ જ ગંભીર  
છે એવા (૫૧) ગાવા લાયક ગુણોના ભંડાર. (૧૩)

પિતૃવંશોદધિવિધુઃ, સ્વાનુરૂપ સુતપ્રસૂઃ ।

દિક્ ચક્રવર્તિ સત્કીર્તિ-મહોજજવલ ચરિત્રવાન્ ॥૧૪॥

(૫૨) પિતૃચરણ શ્રી મહાપ્રભુજીના વંશરૂપી સમુદ્રમાં ચંદ્ર માફક પ્રકટ થઈ વૃદ્ધિ  
કરનારા (૫૩) આપના સમાન પુત્રોને પ્રકટ કરનારા (૫૪) દશે દિશામાં જેમની  
નિર્મલ કીર્તિ ફેલાયેલી છે એવા (૫૫) મહાન ઉજજવલ ચરિત્રવાળા શ્રી ગુણાંધજી.  
(૧૪)

અનેક ક્ષિતિપ શ્રેણિ-મુદ્ધાસકત પદાંબુજઃ ।

વિપ્રદારિદ્રયદાવાગ્નિ-ભૂદેવાગ્નિપ્રપૂજકઃ ॥૧૫॥

(૫૬] આપશ્રીના ચરણારવિન્દ અનેક રાજાની પંક્તિના મસ્તકો ઉપર છે એવા  
(૫૭) બહુ દાન આપીને બ્રાહ્મણની દરિદ્રતા, દાવાગ્નિ માફક દૂર કરનારા (૫૮)  
પૃથ્વી, દેવો-બ્રાહ્મણો અને અગ્નિનું યજ્ઞાદિક વડે પૂજન કરી વૈદિક માર્ગનું રક્ષણ  
કરનારા. (૧૫)

ગોબ્રાહ્મણ પ્રાણ રક્ષા-પરઃ સત્યપરાયણઃ ।

પ્રિય શ્રુતિ પથઃ શશ્વન્ - મહામખકરઃ પ્રભુઃ ॥૧૬॥



સ્થાન સત્ય પરબ્રહ્મમાં તત્પર રહેનારા ભગવદીઓ છે એવા અથવા આપશ્રી  
સત્ય-ઉત્કૃષ્ટ-જ્ઞાનવાળા છે (૬૧) વેદમાર્ગ અથવા વેદની શ્રુતિનો એટલે શ્રીમદ્  
ગોપીજનોનો માર્ગ પ્રિય છે એવા (૬૨) નિત્ય શ્રી પુરુષોત્તમની પ્રાપ્તિ કરાવનાર  
એવો મહા યજ્ઞ એટલે સોમ યજ્ઞને કરનારા (મખ = યજ્ઞ) (૬૩) સર્વ  
સામર્થ્યવાળા શ્રી વિઠ્ઠલનાથજી. (૧૬)

કૃષ્ણાનુગ્રહસંલભ્યો, મહાપતિત પાવનઃ ।

અનેક માર્ગ સંકિલ્પ-જીવ સ્વાસ્થ્ય પ્રદો મહાન્ ॥૧૭॥

(૬૪) આપશ્રી દ્વારા શ્રીકૃષ્ણનો અનુગ્રહ-કૃપા સુખથી મેળવી શકાય છે એવા  
(૬૫) મહા પતિત જીવોને પાવન કરવા વાળા (૬૬) કર્મ, જ્ઞાન અને ઉપાસના  
વગેરે અનેક માર્ગોમાં રખડતા જીવોને [મહાન્ એટલે સારી રીતે] નિશ્ચિન્તતાનું  
અથવા શાંતિનું દાન કરનારા શ્રીપ્રભુચરણ. (૧૭)

નાના ભ્રમ નિરાકર્તા, ભક્તા જ્ઞાન ભિદુત્તમઃ ।

મહા પુરુષ સત્પ્ર્યાતિ - મહા પુરુષ વિગ્રહઃ ॥૧૮॥

(૬૭) અન્ય માર્ગના બોધક અસત્ શાસ્ત્રોથી થયેલા જીવોના ભ્રમને ભક્તિમાર્ગ સ્થાપી દૂર કરનારા (૬૮) ભક્તના અજ્ઞાનને દૂર કરવામાં સર્વથી શ્રેષ્ઠ (૬૯) મહાપુરુષના જેવી આપશ્રીની સુંદર ખ્યાતિ છે અથવા મહા પુરુષોમાં જેમની ખ્યાતિ છે એવા (૭૦) ભગવાનના સંબંધથી મહાપુરુષ બનેલા ભગવદીયોને માટે જ જેમનું શ્રીઅંગ છે એવા, ભક્તને માટે પ્રકટ થનારા કે ભક્તો આપશ્રીનું શ્રીઅંગ છે એવા શ્રી ગુસાંઈજી. (૧૮)

દર્શનીય તમો વાગ્મી, માયાવાદ નિરાસકૃત્ ।

સદા પ્રસન્નવદનો, મુગ્ધ સ્મિત મુખાંબુજઃ ॥૧૯॥

(૭૧) મનને હરણ કરનાર-અત્યન્ત જોવા યોગ્ય, દર્શન કરવા યોગ્યમાં ઉત્તમ એટલે કે સૌથી સુંદર સ્વરૂપવાળા (૭૨) જેમની વાણી યુક્તિ-કૌશલ્ય વાળી છે એવા (૭૩) આ સર્વ માયા છે એવો જે માયાવાદ તેનો બ્રહ્મવાદ સ્થાપન કરીને નિરાસ કરનારા (૭૪) સર્વદા પ્રસન્ન મુખારવિંદવાળા (૭૫) સુંદર હાસ્યવાળું જેમનું મુખકમલ છે એવા શ્રી ગુસાંઈજી. (૧૯)

પ્રેમાર્દ્રદૃગ વિશાલાક્ષઃ, ક્ષિતિ મંડલ મંડનઃ ।

ત્રિજગદ્ વ્યાપિસત્ કીર્તિ-ધ્વવલી કૃત મેચકઃ ॥૨૦॥

(૭૬) પ્રેમભીની દ્રષ્ટિવાળા ભક્તો ઉપર દયા ભર્યા દીર્ઘ નેત્રને ખોલનારા,  
 આપના મુખારવિન્દને જોઈ પ્રેમભીની દૃષ્ટિવાળા ભક્તોને નિરખી વર્ણન ન થઈ  
 શકે એવા રસનું દાન કરનારા (૭૭) આપનાથી પૃથ્વીને અલંકાર થયો છે એવા,  
 જેમને પૃથ્વીને શોભાવી છે એવા (૭૮) ત્રણ જગતમાં વ્યાપનારી પવિત્ર કીર્તિથી  
 પાપી જીવોને પવિત્ર કર્યા છે એવા, સર્વત્ર કીર્તિ દ્વારા મલિનતા દૂર કરનારા એવા  
 શ્રી ગુસાંઈજી. (૨૦)

વાફ્ સુધાકૃષ્ટ ભક્તાંતઃ - કરણઃ શત્રુતાપનઃ ।

ભક્ત સંપ્રાર્થિત કરો, દાસ દાસીપ્સિત પ્રદઃ ॥૨૧॥

(૭૯) વચનામૃતથી ભક્તોના અન્તઃકરણને વશ કરનારા (૮૦) શત્રુને સ્વ  
 પ્રતાપથી તપાવનારા, ભક્તિ માર્ગથી વિરોધપણું જીવોમાં શત્રુતારૂપે હોય તો તે  
 દૂર કરનારા (૮૧) ભક્ત જે પ્રાર્થના કરે તે સિદ્ધ કરનારા (૮૨) દાસ-દાસીનાં  
 મનોરથને સારી રીતે પૂર્ણ કરનારા શ્રી ગુસાંઈજી. (૨૧)

અચિંત્ય મહિમા મેયો, વિસ્મયા સ્પદ વિગ્રહઃ ।

ભક્ત કલેશા સહઃ સર્વ-સહો ભક્ત કૃતે વશઃ ॥૨૨॥

(૮૩) જેમનો મહિમા ભક્ત વિના અન્યથી અચિંત્ય એટલે વિચારી ન શકાય  
 એવા, અમેય એટલે પ્રમાણથી પર (૮૪) જેમનું શ્રીઅંગ નિરખવાથી વિસ્મય



થવાય એવા (૮૫) ભક્ત કલેશને સહન ન કરનારા (૮૬) ભક્તના અપરાધ માત્ર (સર્વને) સહન કરનારા એટલે કે ભક્તથી અપરાધ થઈ જાય છતાં દંડ ન દેનારા (૮૭) ભક્તે કરેલા કાર્યમાં વશ છે એવા, ભક્તને આધીન છે એવા શ્રી ગુસાંઈજી. (૨૨)

આચાર્ય રત્નં સર્વાનુ-ગ્રહકૃન્ મંત્ર વિત્તમઃ ।

સર્વસ્વદાન કુશલો, ગીત સંગીત સાગરઃ ॥૨૩॥

(૮૮) આચાર્યોમાં રત્નસમાન [પહેલા ઘણાં આચાર્યો થઈ ગયા પરંતુ આપના સમાન ભક્તિમાર્ગનો કોઈએ પ્રકાશ કર્યો ન હતો] (૮૯) સર્વ જીવોના ઉપર અનુગ્રહ એટલે કૃપા કરનારા અને અત્યંત મંત્રને જાણનાર, મંત્ર એટલે આ પ્રકારે સર્વ કોઈ ભગવાનને મળી શકશો એ રહસ્ય બતાવનારા (૯૦) સર્વ ભક્તોને આપના સ્વરૂપનું દાન કરવામાં અથવા ભગવત્ સ્વરૂપનું દાન કરવામાં કુશળ (૯૧) લૌકિક ગીત અને શાસ્ત્રીય સંગીતના સાગર. (૨૩)

ગોવર્ધના ચલ સખો, ગોપ ગો ગોપિકા પ્રિયઃ ।

ચિંતિતશો મહાબુદ્ધિ-જગદ્વંધ પદાંબુજઃ ॥૨૪॥

(૯૨) શ્રી ગોવર્ધન પર્વત અથવા ગિરિરાજજી જેમના સખા છે એવા (૯૩) ગોપ, ગાય અને ગોપિકા જેમને બહુ જ પ્રિય છે એવા (૯૪) ભક્તોના વિચારોને જાણનારા (૯૫) મહા બુદ્ધિશાળી (૯૬) જેમનું ચરણારવિંદ જગતમાં પ્રણામ કરવાને યોગ્ય છે એવા શ્રી ગુસાંઈજી. (૨૪)

જગદાશ્ચર્ય રસ કૃત્, સદા કૃષ્ણકથાપ્રિયઃ ।

સુખોદર્કકૃતિઃ સર્વ-સંદેહરૂઢે દદક્ષિણઃ ॥૨૫॥

(૯૭) જગતના જીવોને આશ્ચર્યરસમાં તરબોળ કરનારા (૯૮) હંમેશા કૃષ્ણની કથા જેમને પ્રિય છે એવા (૯૯) ઉત્તમ ફલ જેનું સુખ છે એવી-સુખને ઉત્પન્ન કરે એવી-લીલાને એટલે કાર્યને કરનારા (૧૦૦) સર્વ સંદેહોને છેદવામાં કુશળ એવા શ્રી ગુસાંઈજી. (૨૫)

સ્વપક્ષ રક્ષણો દક્ષઃ, પ્રતિ પક્ષ-ક્ષયં કરઃ ।

ગોપિકાવિરહાવિષ્ટઃ, કૃષ્ણાત્મા સ્વ સમર્પકઃ ॥૨૬॥

(૧૦૧) પોતાનો પક્ષપાત જે ભક્તમાં છે એવાનું રક્ષણ કરવામાં ચતુર (૧૦૨) શત્રુ પક્ષનો ક્ષય-નાશ કરનારા (૧૦૩) શ્રી ગોપીજનોના વિરહ રસથી વ્યાપ્ત (૧૦૪) શ્રીકૃષ્ણમાં જ આત્મા-અન્તઃકરણ છે અથવા શ્રી કૃષ્ણ જ જેમનો આત્મા છે એવા (૧૦૫) પોતાનું સર્વસ્વ આત્મા-ધન વગેરે ભગવાનને સમર્પણ કરનારા એવા શ્રી ગુસાંઈજી. (૨૬)



નિવેદિભક્ત સર્વસ્વઃ, શરણાધ્વપ્રદર્શકઃ ।

શ્રી કૃષ્ણાનુગૃહીતૈક-પ્રાર્થનીય પદાંબુજઃ ॥૨૭॥

(૧૦૬) જે ભક્તોએ ભગવાનમાં આત્મ નિવેદન કર્યું છે તેવા ભક્તોનું સર્વસ્વ એટલે કે ભક્તોનું તન-મન-ધન સર્વ કંઈ આપ જ છે એવા (૧૦૭) શરણમાર્ગને પ્રકટ દર્શાવનારા (૧૦૮) પ્રભુએ અંગીકાર કરેલા જીવોથી જ જેમના ચરણ-કમલની પ્રાર્થના થઈ શકે એવા શ્રી ગુસાંઈજી. (૨૭)

ઈમાનિ નામ રત્નાનિ, શ્રી વિઠ્ઠલ પદાંબુજમ્ ।

ધ્યાત્વા તદેક શરણો, યઃ પઠેત્ સ હરિં લભેત્ ॥૨૮॥

યદ્યન્મનસ્ય ભિધ્યાયેત્ -તત્તદાપ્નોત્ય સંશયમ્ ॥૨૮ ૧/૨॥

શ્રી વિઠ્ઠલનાથજી (શ્રી ગુસાંઈજી)ના ચરણકમલનું ધ્યાન કરીને તેમના જ શરણમાં તત્પર થઈને જે આપશ્રીના આ નામરત્નાખ્ય સ્તોત્રનો પાઠ કરશે તે શ્રી હરિને પ્રાપ્ત કરશે. જે જે મનોરથની મનમાં ઈચ્છા કરશે તે સર્વ નક્કી પ્રાપ્ત કરશે.



નામ રત્ના ભિધ મિદં, સ્તોત્રં યઃ પ્ર પઠેત્ સુધીઃ ॥૨૯॥

ત્વદીયં તં ગૃહાણાશુ, પ્રાર્થ્ય મેતન્ મમ પ્રભો ॥૨૯ ૧/૨॥

હે પ્રભો ! મારી આ પ્રાર્થના છે કે જે બુદ્ધિમાન ભક્ત આ નામ રત્નાખ્ય સ્તોત્રનો શ્રદ્ધાપૂર્વક પાઠ કરે તેને આપ જલદી તમારો કરી સ્વીકારો. કારણ કે આપ પ્રભુ છો-સર્વ સમર્થ છો. (૨૯ ૧/૨)

શ્રી વિઠ્ઠલ પદાંભોજ-મકરંદજુષોનિશમ્ ॥૩૦॥

ઈયં શ્રી રઘુનાથસ્ય, કૃતિર્વિજયતે તમામ્ ॥૩૦ ૧/૨॥

શ્રી વિઠ્ઠલનાથજી-ગુસાંઈજીના ચરણકમલના પરાગને સેવનાર અને ચરણકમલમાં પ્રીતિવાળા શ્રી રઘુનાથજીની આ કૃતિ એટલે શ્રી નામરત્નાખ્ય સ્તોત્ર સદા વિજય પામે છે. સર્વથી ઉત્તમ છે. (૩૦ /૨)

॥ ઈતિ શ્રી રઘુનાથ વિરચિતં નામ રત્નાખ્ય સ્તોત્રં સંપૂર્ણમ્ ॥